

Opinjoni tal-Kumitat Ekonomiku u Soċjali Ewropew dwar iż-Żoni urbani u l-vjolenza fost iż-żgħażaġh
(2009/C 317/06)

Rapporteur: **Is-Sur ZUFIAUR NARVAIZA**

Nhar l-10 ta' Lulju 2008, il-Kumitat Ekonomiku u Soċjali Ewropew, iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar:

iż-Żoni urbani u l-vjolenza fost iż-żgħażaġh

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-25 ta' Ġunju 2009. Ir-rapporteur kien is-Sur Zufiaur Narvaiza.

Matul l-455 sessjoni plenarja tiegħu li nżammet fil-15 u s-16 ta' Lulju 2009 (seduta tal-15 ta' Lulju), il-Kumitat Ekonomiku u Soċjali Ewropew adotta din l-opinjoni b'174 vot favur, 3 voti kontra u 7 astensjonijiet.

1. Sommarju u rakkomandazzjonijiet

1.1. Illum il-ġurnata, is-soċjetà Ewropea tinsab imhassba dwar il-fenomeni tal-vjolenza u d-delinkwenza fost il-minorenni u ż-żgħażaġh. Madankollu, fl-istess waqt, is-soċjetà Ewropea tixtieq tippromovi l-iżvilupp shih taż-żgħażaġh u thegġeġ l-integrazzjoni tagħhom fil-hajja soċjali u dik tax-xogħol. Għalkemm fuq il-mezzi tax-xandir nazzjonali jixxandru hafna episodji ta' vjolenza fost iż-żgħażaġh, huwa importanti li nippreċiżaw li b'mod ġenerali l-istatistika ⁽¹⁾ dwar id-delinkwenza fost il-minorenni fl-Ewropa mhux qed turi żidiet qawwijin, anzi tinsab stabbli hafna. Din l-opinjoni fuq inizjattiva proprja għandha l-ghan li titfa' d-dawl fuq din is-sitwazzjoni kif ukoll li tagħmel rakkomandazzjonijiet dwar il-vjolenza fost iż-żgħażaġh minghajr ma ż-żgħozija tiġi akkużata jew li nassocjaw magħha certu ksur tal-liġi.

1.2. Matul l-istorja, is-sistemi legali differenti fiż-żona Ewropea żviluppaw il-mudelli tal-ġustizzja għaż-żgħażaġh tagħhom stess, u minhabba f'hekk irriżultaw standards legali u risposti differenti għall-vjolenza tal-minorenni u taż-żgħażaġh. Dan ifisser li hemm differenzi konsiderevoli bejn is-sistemi ġuridici għaż-żgħażaġh li hemm fis-sehħ fi hdan l-Istati Membri tal-UE fuq aspetti bhalma huma l-politiki għall-harsien soċjali u l-prevenzjoni, l-età li fiha persuna titqies bhala legalment responsabbli, il-proċeduri użati, il-miżuri jew is-sanzjonijiet applikabbli, ir-riżorsi disponibbli, eċċ. Irid jintqal ukoll, iżda, li din id-diversità se tohroġ fi hdan soċjetajiet li jixtiequ l-integrazzjoni Ewropea, iżda li ġew milquta hażin minhabba l-kriżi bir-riżultat li l-mezzi relatati mal-politiki tal-inkluzjoni taż-żgħażaġh, li huma diġà dgħajfa, ikomplu jonqsu.

1.3. Ir-rakkomandazzjonijiet ta' din l-opinjoni huma bbażati fuq żewġ linji gwida: l-ewwel wahda hija l-approċċ ta' prevenzjoni. L-imġiba vjolenti u antisocjali hafna drabi jkollha l-għerūq tagħha fi kwistjonijiet bhad-disinn u l-istruttura urbana, kif ukoll fil-faqar u l-marginalizzazzjoni. Barra minn hekk, minkejja li huma tassew iż-żgħażaġh li hafna drabi jwettqu din it-tip ta' vjolenza, iż-żgħażaġh huma wkoll il-vittmi tad-dinja ta' madwarhom. Dan kollu jwassal għall-konkluzjoni li r-reazzjoni għar-riflessjoni dwar il-vjolenza kollettiva tal-minorenni u taż-żgħażaġh u dwar

il-prevenzjoni tagħha ma tistax tkun biss it-trażżin u l-ikkastigar tar-reati mwettqa. It-tieni linja gwida ta' din l-opinjoni huwa l-fatt li dan il-fenomeni ma jridx jiġi indirizzat biss taht perspettiva nazzjonali, iżda fid-dawl tan-nisġa taż-żona Ewropea fuq il-livell ekonomiku, tal-valuri, tal-imġiba soċjali u tal-komunikazzjoni.

1.4. Il-fenomeni ta' vjolenza u ta' delinkwenza tal-minorenni ilhom jeżistu snin shaħ fil-pajjiżi Ewropej, taht forom rikorrenti. B'mod ġenerali, dawn il-fenomeni kienu jitqiesu bhala marda soċjali, iżda llum, min-naħa l-oħra, qed jitqiesu aktar bhala elementi ta' nuqqas ta' sigurtà, kif jispjega r-rapport Peyrefitte ⁽²⁾, li jagħmel distinzjoni bejn id-delitt u l-biżà tad-delitt.

1.5. Fi żmien meta l-kwistjoni tal-vjolenza tal-minorenni kienet qed tqajjem interess partikolari fl-Ewropa, fil-15 ta' Marzu 2006 il-Kumitat Ekonomiku u Soċjali Ewropew adotta opinjoni dwar "**Il-prevenzjoni tad-delinkwenza taż-żgħażaġh, il-modi li bihom tiġi ttrattata u r-rwol tal-ġustizzja tal-minorenni fl-Unjoni Ewropea**" ⁽³⁾. Din l-opinjoni, li enfasizzat l-importanza ta' approċċ preventiv, thaddnet mill-istituzzjonijiet Ewropej ⁽⁴⁾, u serviet ukoll ta' referenza fuq għadd ta' livelli Ewropej u internazzjonali dwar aspetti legali, penali u soċjali tad-delinkwenza taż-żgħażaġh.

1.6. F'din l-opinjoni il-Kumitat għamel stedina biex issir analiżi aktar fil-fond tal-fenomeni tad-delinkwenza taż-żgħażaġh. Il-vjolenza fost il-minorenni u ż-żgħażaġh (li jinkludu l-adoloxxenti bejn it-13-18-il sena u ż-żgħażaġh bejn it-18-21 jew anke l-25 sena, skont il-pajjiż, li xi kultant ikunu għadhom

⁽¹⁾ Kif muri, per eżempju, mir-rapport tas-servizz tal-prosekuzzjoni fi Spanja, fejn il-kriminalità fl-2007 kienet 2 % inqas meta mqabbla maċ-ċifri tal-2006.

⁽²⁾ Ir-rapport tal-kumitat Franċiż "Comite d'études sur la violence, la criminalité et la délinquance" (Kumitat għall-istudju tal-vjolenza, il-kriminalità u d-delinkwenza). *Réponses a la violence* (Rispons għall-vjolenza), Pariġi, Presse Pocket 1977, p. 41.

⁽³⁾ Opinjoni tal-KESE tal-15 ta' Marzu 2006 dwar "Il-prevenzjoni tad-delinkwenza taż-żgħażaġh, il-modi li bihom tiġi ttrattata u r-rwol tal-ġustizzja tal-minorenni fl-Unjoni Ewropea"; rapporteur: is-Sur Zufiaur Narvaiza (GU C 110, 9.5.2006).

⁽⁴⁾ Riżoluzzjoni tal-Parlament Ewropew tal-21 ta' Ġunju 2007 dwar id-delinkwenza tal-minorenni, is-sehem tan-nisa, il-familja u s-soċjetà: <http://www.europarl.europa.eu/sides/getDoc.do?pubRef=-//EP//TEXT+REPORT+A6-2007-0212+0+DOC+XML+V0//MT>

soġġetti għas-sistema tar-responsabbiltà kriminali għall-minorenni) huwa fenomenu li qed jiġbed attenzjoni dejjem akbar mis-soċjetajiet Ewropej. Madanakollu, il-vjolenza fost iż-żgħażaġh tiehu forom differenti: tiġri f'żoni urbani, fl-iskejjel, speċjalment b'każijiet ta' bullying, iżda wkoll fi hdan il-familja, fi gruppi jew gangs, matul avvenimenti sportivi jew anke bl-użu ta' teknoloġiji godda għall-komunikazzjoni bħall-internet, eċċ. Ghalkemm dawn il-forom differenti ta' vjolenza kollha haqqhom analiżi għalihom, din l-opinjoni fuq inizjattiva proprja tiffoka speċifikament fuq il-vjolenza kollettiva mwettqa miż-żgħażaġh fiż-żoni urbani.

1.7. Għal dawn l-aħhar għoxrin sena, il-kwistjoni tal-vjolenza kollettiva giġdet hafna attenzjoni u l-kwartieri l-aktar marginalizzati ġew osservati u studjati mir-riċerkaturi (soċjologi, etnologi, ġeografi, esperti legali, esperti tal-politika, eċċ). Il-fatturi li kkawżaw dan it-taqlib urban huma maġhrufin: il-qgħad, ix-xogħol instabbli, it-tkissir tal-familja, it-tluq bikri mill-iskola, il-falliment fl-iskola, id-diskriminazzjoni, eċċ. Madanakollu, f'dawn l-aħhar snin is-sitwazzjoni ggravat u r-reazzjoni għaliha hraxet. Fil-fatt il-kriżi ggravat il-problemi ekonomiċi u soċjali u żvantaġġat liż-żgħażaġh meta mqabbla mal-ġenituri tagħhom, bil-falliment tal-"lift soċjali", u konsegwentement biż-żieda tal-individwalizmu. Dan iwassal għal sitwazzjonijiet u għal sentimenti ta' ingustizzja u ta' rtirar mis-soċjetà, li meta jiġu espressi b'mod kollettiv, isiru l-aktar turija ċara tal-oppożizzjoni kontra l-awtoritajiet.

1.8. "It-terminu vjolenza kollettiva" m'għandux definizzjoni uffiċjali jew legali, iżda hafna drabi jintuza biex jiddeskrivi avvenimenti differenti u vjolenti li jiġru fi spazji pubbliċi u li jew jieħdu l-forma ta' attacchi marbuta mad-diskriminazzjoni etnika jew razzjali bejn komunitajiet differenti, li mbagħad iwasslu wkoll għal kunflitti bejn gangs rivali, jew inkella b'reazzjoni għar-relazzjoni bejn in-nies u l-awtoritajiet, fejn fosthom ir-relazzjoni bejn iż-żgħażaġh u l-forzi tal-ordni hija wahda emblematika.

1.9. Dawn il-fenomenu li matul dawn l-aħhar snin kienu qed imorru għall-aġħar fuq il-kontinent Ewropew b'incidenti fi Franza, ir-Renju Unit, Spanja, l-Olanda, id-Danimarka, il-Belġju, il-Greċja, eċċ., qatt ma ngħataw l-attenzjoni jew tqiesu bħala problema globali mill-gvernijiet nazzjonali u mill-istituzzjonijiet Ewropej, iżda pjuttost bħala fenomeni individwali u iżolati.

1.10. Huwa proprju għalhekk li din l-opinjoni tirrakkomanda l-koordinazzjoni tal-miżuri fil-livelli lokali, nazzjonali u Ewropej u titlob li jkun hemm respons Komunitarju f'forma ta' programmi speċifiċi fl-oqsma tal-politiki tal-familja, taż-żgħażaġh, tal-edukazzjoni u t-taħriġ, tax-xogħol, tal-prevenzjoni tad-delinkwenza u tal-koordinazzjoni ġudizzjarja. Dawn ir-reazzjonijiet konkreti għandhom jistinkaw biex jikkomplementaw l-istrateġiji għat-tiġdid urban, għat-titjib tas-servizzi pubbliċi, għall-ġlieda kontra kull sura ta' diskriminazzjoni kif ukoll fl-evalwazzjoni mill-ġdid tar-relazzjoni bejn l-Istat u ċ-ċittadin, l-aktar permezz tal-forzi tal-ordni u permezz tat-tagħlim ċiviku, il-valuri etiċi u soċjali, l-użu tal-mezzi tax-xandir u l-ghoti ta' appoġġ edukattiv lill-ġenituri.

2. Il-karatteristiċi u l-kawżi tal-vjolenza kollettiva tal-minorenni fiż-żoni urbani

2.1. **Proposta għal definizzjoni:** Għadha ma teżistix definizzjoni komuni u maqbula tal-vjolenza kollettiva tal-minorenni u taż-żgħażaġh fiż-żoni urbani. Fil-leġiżlazzjoni Belgjana, pereżempju, jeżisti l-kuncett ta' "rewwixta" urbana, filwaqt li pajjiżi oħra qed iħarsu lejha bħala sensiela ta' reati li jsiru minn delinkwenti li huma maġhrufa u identifikati. Sabiex titfassal definizzjoni minima iżda li tiddekrivi l-fenomenu ġenerali, fil-bqija ta' dan id-dokument se nirreferu għall-vjolenza bħala koncentrazzjoni ta' mġiba vjolenti f'żoni urbani li għal ċerti kategoriji tal-popolazzjoni huma wkoll mod kif jesprimu ruħhom. Il-motivazzjonijiet ta' dawk li jippartecipaw fil-vjolenza huma varji: diskriminazzjoni soċjali, kunflitti mal-forzi tal-ordni, mibegħda razzjali, il-kunflitti reliġjużi, eċċ. u dan, b'ċertu mod jenfasizza n-nuqqasijiet u d-dgħufijiet tas-servizzi soċjali li permezz tal-attivitajiet tagħhom ta' harsien soċjali għandhom l-għan li jipprevjenu din it-tip ta' vjolenza. Id-definizzjoni użata f'din l-opinjoni tiddekrivi kemm il-vjolenza kollettiva mwettqa fiż-żoni urbani u li tiehu l-forma ta' attacchi kontra abitanti li ġejjin minn gruppi etniċi jew kontra l-forzi tal-pulizija, kif ukoll it-tkissir li jiġi miegħu s-serq, bħal pereżempju meta jingħata n-nar lil bini pubbliki jew vetturi, eċċ.

2.2. Ta' min jinnota li z-żieda fl-atti vjolenti (atti ta' tkissir u ta' vandalizmu, ġlied u aggressjonijiet, serq bi vjolenza, stupri, eċċ.) ma tikkonċernax biss liż-żgħażaġh għax iż-żminijiet li qed ngħixu fihom huma kkaratterizzati minn eskalazzjoni ta' vjolenza. Min-keġja dan, l-età tal-individwi li jwettqu l-vjolenti urbani huwa fattur importanti fil-fehim tal-fenomenu u għas-soluzzjonijiet li jridu jinstabu, u għaldaqstant għandu jitqies il-proporzjon tal-minorenni u taż-żgħażaġh. Matul l-avvenimenti li ġraw fi Franza fl-2005, iċ-ċifri tal-pulizija wrew li minn madwar 640 persuna arrestata, 100 minnhom kienu minorenni. Bil-hsieb li jinstab approċċ preventiv, huwa importanti li tingħata attenzjoni partikolari biex jinstabu soluzzjonijiet dejjiema mmirati għall-ġenerazzjonijiet żagħżuġha li huma l-mutur tal-bidla u tal-iżvilupp.

2.3. **Klassifikazzjoni u studji li għaddejjin bhalissa:** Kull Stat Membru żviluppa l-metodoloġija tiegħu stess biex ikejjel u jikklassifika l-vjolenza kollettiva fiż-żoni urbani. Jeżistu sistemi kumplessi bħall-iskala ta' Bui-Trong⁽⁵⁾, li tagħti gradi differenti ta' intensità lill-forom differenti ta' vjolenza kollettiva skont l-għadd ta' nies involuti, l-organizzazzjoni u l-għanijiet, eċċ. li permezz tagħhom il-fenomenu jista' jieħu forma ta' kuncett. Sa minn f'it snin ilu u l-aktar wara l-avvenimenti tal-2005, Franza żviluppat indikaturi tal-vjolenza urbana (Indicateurs de Violence Urbaine, INVU) bbażati fuq il-livelli ta' vjolenza fil-kwartieri sensitivi, bl-użu ta' stħarriġ kwantitattiv u kwalitattiv u ta' xhieda mill-vittmi. Dawn l-indikaturi, kif ukoll l-ekwivalenti tagħhom fil-pajjiżi Ewropej l-oħra, għadhom godda wisq biex ikunu jistgħu jagħtu indikazzjoni preċiża tal-intensità tal-vjolenza urbana, speċjalment minhabba li għadhom jiltaqgħu ma' problemi marbutin mas-sors u mal-ġbir tal-informazzjoni.

(5) "Résurgence de la violence en France", [Il-qawmien mill-ġdid tal-vjolenza fi Franza] Lucienne Bui-Trong, Futuribles, Frar 1996 p. 17-18.

2.4. Kif diġà gie osservat fid-definizzjoni tal-fenomenu, għalkemm l-espressjoni tal-vjolenza kollettiva tohrog' f'kuntest nazzjonali partikolari, din xorta waħda għandha karatteristiċi komuni fil-livell Ewropew. Għalhekk jekk nagħtu harsa lejn l-avvenimenti li għaw matul dawn l-aħħar snin f'għadd ta' pajjiżi Ewropej, inkunu nistgħu nikklassifikaw il-mod kif jiġru l-avvenimenti.

— **“Tilwim soċjali u politiku:** din il-vjolenza kollettiva ssehh b'reazzjoni għad-diskriminazzjoni u l-eskluzjoni soċjali, ekonomika u ġeografika u tiegħu l-forma ta' reazzjoni vjolenta kontra l-pulizija jew ir-rappreżentanti tal-Istat li jinżammu responsabbli minn dawn il-problemi soċjali. L-aspett ta' protesta kontra s-sistema u kontra s-sitwazzjonijiet li jiġu perċepiti bħala inġusti jikkawna l-għied mal-forzi tas-sigurtà u mal-istitutazzjonijiet pubbliċi li jirrapreżentaw lill-Istat u lil soċjetà kkunsidrata bħala waħda repressiva”. Franza ntaqet b'mod partikolari mit-tilwim soċjali, minhabba l-kriżi msejha tal-*banlieues* (tal-periferiji), fejn l-assenza ta' tahlit soċjali u diversi għexieren ta' snin ta' politiki għall-ppjanar tal-bliet li ma taw l-ebda riżultat, wasslu għall-istigmatizzazzjoni ta' dawn iż-żoni urbani. Dawn l-irvelli pubbliċi ⁽⁶⁾ jgħaddu minn ciklu ta' tliet fażijiet li jinkludu x-xrara, ta' spiss marbuta ma' avveniment traġiku jew inġust, l-ewforja flimkien mal-effett tal-massa, u fl-aħħar, l-gheja ⁽⁷⁾.

— **Meta jintilef il-kontroll tal-ordni pubblika:** dawn huma avvenimenti tal-massa tat-tip politiku, sportiv jew kulturali li jiddegeneraw u jispicċaw b'telf ta' kontroll, mhux biss minnaha tal-organizzaturi iżda wkoll mill-forzi tal-ordni pubblika. Xi eżempji ta' dan huma l-logħob tal-futbol jew ir-“rave parties”, inkella meta jintilef il-kontroll matul dimostrazzjonijiet pubbliċi. Mat-telf tal-kontroll ġenerali, jiż- died ukoll is-sehem ta' daww li jkissru, li jiġbru gruppi ta' nies flimkien bis-sempliċi għan li jkissru kemm jifilhu. L-UE m'għandhiex tinsa li l-vjolenza li ma tistax tiġi kkontrollata tista' eventwalment tipprovoka vjolenza aktar organizzata f'ċerti każi, u dan jirrapreżenta theddida aktar serja għad-demokrazija.

— **Kunflitti bejn gangs vjolenti:** Fihom infushom, il-gangs mhumix vjolenti, iżda jservu ta' sostitut għall-familja u għall-ambjent li fih jgħixu ż-żgħażaġh, iġibu magħhom ċertu sens ta' appartenenza fi grupp, u f'ċerti lati huma r-risposta konkreta għad-dubbi tal-adoloxxenza. Fil-każ ta' gangs vjolenti, din it-tip ta' mġiba hażina hija kkaratterizzata minn attivitajiet kriminali marbutin mal-gruppi tal-adoloxxenti jew taż-żgħażaġh li jagħżlu li jużaw il-forza u l-intimidazzjoni u li jorganizzaw, b'ċerta regolarità, għied jew atti kriminali vjolenti. Dawn il-gangs jaffrontaw lil xulxin f'kuntest urban, kemm fit-toroq kif ukoll fiċ-ċentri kummerċjali, biex jikkontrollaw it-territorju jew il-kummerċ illeċitu tagħhom jew biex jopponu lill-awtoritajiet, permezz ta' daww li jirrapreżentawhom (il-pulizija, il-gwardjani jew il-gwardji), kif jiġri

fit-Tramunatana ta' Pariġi jew fin-Nofsinar ta' Londra fejn dan il-għied bejn gangs rivali isehh ta' kuljum. Fi Spanja, qed jinbtu wkoll gangs Latino-Amerikani (imsejha “Maras” jew “Pandillas” bħal-Latin Kings u n-Netas pereżempju). Il-fenomenu tal-gangs huwa mod kif iż-żgħażaġh jiproteġu lil xulxin f'dinja ostili, kontra ż-żgħażaġh l-“ohrajn” tat-triq ta' hdejjhom jew tal-kwartier l-iehor. Illum il-gurnata dawn il-gangs jinsabu fost l-aktar maqtughin barra mis-soċjetà ta' ċerti periferiji, u l-vjolenza tagħhom hija marbuta ma' falliment, ma' instabbiltà fix-xogħol, eċċ. Huwa importanti hafna li tinstab soluzzjoni adatta għall-gangs vjolenti sabiex jiġi evitat li dawn jispicċaw involuti fil-kriminalità organizzata.

— **Tilwim etniku u reliġjuż:** din it-tip ta' vjolenza hija kkaratterizzata l-ewwel nett min-natura etnika tagħha: daww li jwettqu l-vjolenza jew li huma l-vittmi tal-atti vjolenti jkollhom l-oriġini tagħhom f'komunitajiet etniċi jew assimilat, jew reliġjużi. Hafna pajjiżi Ewropej bħar-Renju Unit, Spanja (rvelli ta' Alcorcon f'Ottubru 2007 bejn żgħażaġh Spanjoli u Latino-Amerikani), l-Italja, l-Olanda (Ottubru 2007 f'Amsterdam), id-Danimarka (Frar 2008), il-Belġju (Anderlecht f'Mejju 2008), eċċ., għaddew minn dan it-tip ta' tilwim fejn l-aspetti migratorji u reliġjużi kif ukoll għadd kbir ta' fatturi kumplessi ohra kellhom rwol importanti.

2.5. L-episodji vjolenti f'żoni urbani huma r-riżultat ta' diversi kawzi relatati, li jkollhom sehem ikbar jew iżgħar skont it-tip ta' avveniment:

— Il-faqar, l-instabbiltà fix-xogħol, il-qgħad. L-espressjonijiet ta' vjolenza kollettiva fl-Ewropa għaw l-aktar fil-kwartieri l-aktar żvantaġġati, frott il-marginalizzazzjoni u l-eskluzjoni soċjali. It-tkissir tal-familja, il-qgħad taż-żgħażaġh, l-instabbiltà fix-xogħol, kif ukoll in-nuqqas ta' edukazzjoni u b'konsegwenza ta' dan id-diffikultà tal-integrazzjoni soċjoprofessionali, ipoġġu lil dawn il-kwartieri f'pożizzjoni li tkun partikolarment sensitiva għall-bidliet ekonomiċi, speċjalment f'każ ta' kriżi finanzjarja, bħal dik li għaddejjha bħalissa.

— L-aċċess għall-armi u għas-sustanzi illegali. It-traffikar tad-drogi qawwjin, li jsehħ fil-maġġoranza kbira tal-bliet kapitali nazzjonali u reġjonali Ewropej, u li ġeneralment isir mill-adulti u mhux miż-żgħażaġh, ihegġeġ il-fenomenu ta' vjolenza marbuta mal-bejgħ illeċitu ta' dawn is-sustanzi u għat-tixrid tal-armi tan-nar. It-tfal u l-adoloxxenti huma vittmi ta' dinja li ma jifhmux, biex b'hekk isiru l-mira tad-dealers li jużaw lil ċerti żgħażaġh.

— L-istruttura urbana: il-kwartieri tal-bliet Ewropej li jitqiesu bħala sensitivi għandhom karatteristiċi komuni bejniethom u hafna drabi jitqiesu bħala ghettos suburbani li ma jibqgħux jissodisfaw il-kriterji ta' tahlit soċjali u ta' disinn urban attwali. Kemm jekk jinsabu fiċ-ċentru tal-belt (ir-Renju Unit, il-Belġju) kif ukoll fil-periferija (Franza, il-Ġermanja), dawn il-kwartieri u l-bini ma nżammewx fi stat tajjeb u bil-mod il-mod iddeterjoraw sal-punt li issa saru hżiena għas-saħħa u perikolużi.

⁽⁶⁾ Le Goaziou (V.), Mucchielli (L.) 2006, *Quand les banlieues brûlent. Retour sur les émeutes de 2005*, [Il-hruq tal-periferiji: lura għall-irvelli tal-2005] Pariġi, La Découverte.

⁽⁷⁾ Bachmann (C.), Le Guennec (N.), 1997, *Autopsie d'une émeute. Histoire exemplaire du soulèvement d'un quartier*, [Awtopsja ta' rvell. Storja eżemplari ta' meta jquam kwartier] Pariġi, Albin Michel.

- Ir-relazzjonijiet mal-forzi tal-ordni: Hafna mill-vjolenza kollettiva teskala minhabba sens ta' korla meta jiġi perċepit li l-pulizija jkunu qed jimmiraw ċerti minoritajiet viżibbli jew li jagħmlu użu eċċessiv tal-forza⁽⁸⁾. Skont iċ-ċentru għall-analiżi strateġika Franciż, l-ostilità tal-abitanti kontra l-preżenza tal-forzi tal-ordni fil-kwartieri tagħhom tinhass fl-arja, l-istess kif jinhass ukoll in-nuqqas ta' fiduċja fl-Istat u fl-istituzzjonijiet pubbliċi⁽⁹⁾.
- Il-mezzi tax-xandir: il-mezzi tax-xandir għandhom it-tendenza jiffukaw fuq aspetti negattivi, biex b'hekk jagħmluha aktar faċli li l-abitanti tal-kwartieri msejha "sensittivi" jiġu stigmatizzati aktar u jinkoraġġixxu l-vjolenza meta jxandru l-fenomeni b'mod sensazzjonali. Fi Franza fl-2005, il-mezzi tax-xandir kienu jxandru l-avvenimenti ta' kuljum filwaqt li fil-Belġju u l-Germanja l-gvernijiet għamlu hilitom biex jillimitaw ir-rappurtaġġ għall-pubbliku sabiex jiġu evitati reati godda ispirati minn dawk ta' qabilhom.

3. It-tipi differenti ta' reazzjonijiet għal problema Ewropea

3.1. Fil-qafas Ewropew, l-atti vjolenti fiż-żoni urbani, kemm jekk ikunu ta' darba kultant kif ukoll jekk isiru kontinwament, huma partikolarment serji kemm mil-lat politiku, minhabba li dawn ipogġu d-dubji fuq il-kapaċità tal-Istat li jiżgura li l-patt soċjali jiġi rrispettat u li jipproteġi liċ-ċittadini, kif ukoll mil-lat soċjali, għax dawn jirriflettu qasma soċjali u problemi ta' integrazzjoni. F'din is-sitwazzjoni, l-Istat għandu jwieġeb b'azzjonijiet ċari għall-problema tal-vjolenza kollettiva fil-bliet. Iżda hemm bżonn li nżommu frasna li dawn it-tweġibiet iwarjaw hafna bejn pajjiż u iehor u li f'ċerti każi huma aktar kastiganti, filwaqt li f'oħrajn huma aktar preventivi. Għalhekk huwa meħtieġ li fuq livell Ewropew issir evalwazzjoni kostanti tal-politiki pubbliċi mmirati għar-riżoluzzjoni ta' dan il-fenomeni u li jsir tentattiv biex l-istatistika dwar is-suġġett tkun aktar effettiva u komparabbli (l-istatistika dwar id-delinkwenza ma tistax tkun analizzata biss skont in-numru ta' incidenti rrapportati, iżda wkoll mill-persentaġġ tal-każi li jiġu solvuti). Hemm bżonn li jiġu żviluppjati indikaturi komuni sabiex fuq livell nazzjonali jithegġeġ l-użu tar-reġistri ġudizzjarji u tal-pulizija, minflok ma jsiru studji b'rabta mal-vittmi li xi ftit jew wisq ikunu soġġettivi.

3.2. B'mod ġenerali, it-tweġibiet tal-Istati jiehdu l-forom li ġejjin:

- Inizjattivi ta' diskriminazzjoni pożittiva favur kwartieri sensittivi, b'haż-żoni ta' edukazzjoni prijoritarja u ta' thejjiya għall-ewwel xogħol fi Franza jew b'halma jsir f'Berlin, fejn iż-żgħażaġh volontarji u l-uffiċjali tal-pulizija flimkien jagħmlu rondi regolari biex jiġu evitati u ssir il-prevenzjoni ta' sitwazzjonijiet bir-riskju li jiżviluppaw f'episodji ta' vjolenza urbana. Minn mindu bdew isiru dawn ir-rondi kongunti mill-pulizija (fejn kellhom jiġu konvinti biex jikkollaboraw dawk li qabel kienu kapijiet tal-gangs), il-kriminalità naqset b'20 % fiż-żoni fejn intervenew flimkien⁽¹⁰⁾.

⁽⁸⁾ *The Politics of Protest. Extra-Parliamentary Politics in Britain since 1970.* Peter Joyce. Palgrave Macmillan, 2002.

⁽⁹⁾ Centre d'analyse stratégique - *Les violences urbaines: une exception française? Enseignements d'une comparaison internationale*, note de veille nru 31 [Il-vjolenza urbana: eċċezzjoni Franciża? Dak li tghallimna minn tqabbil internazzjonali], 23 ta' Ottubru 2006. (<http://www.strategie.gouv.fr/IMG/pdf/NoteExterneDeVeille31.pdf>)

⁽¹⁰⁾ *Jeunes et policiers font cause commune à Berlin* [Iż-żgħażaġh u l-pulizija jahdmu flimkien f'Berlin] http://www.oijj.org/news_ficha.php?cod=54117&home=SI&idioma=es.

- Iż-żieda fil-preżenza tal-pulizija u tas-sorveljanza bil-cameras fiż-żoni sensittivi, b'hall-iskejjel u l-postijiet ta' divertiment, miżuri li wahidhom xorta wahda ma jsolvux kompletament il-problema. Dan jista' jikkawża effett ta' stigmatizzazzjoni taż-żoni kkonċernati u iż-żgħażaġh jistgħu jhossuhom li qed jiġu kkontrollati l-hin kollu u li qed tittiehed azzjoni repressiva kontribom.
- Il-politiki ta' tiġdid urban, li d-daqs tagħhom jiddependi mill-pajjiż: fi Franza partikolarment permezz tal-holqien ta' aġenzija għat-tiġdid urban⁽¹¹⁾; fil-Germanja permezz tat-tiġdid urban li sar meta l-pajjiż kien qed jingħaqad mill-ġdid.

3.3. **Politika ta' koeżjoni territorjali** effettiva tista' tgħin biex jiġi evitat li fiż-żoni urbani jkun hemm koncentrazzjoni ta' fatturi li bihom jitravmu attitudnijiet vjolenti fost iż-żgħażaġh. Minhabba f'hekk iridu jsiru sforzi għat-tiġdid taż-żoni urbani u biex dawn isiru postijiet decenti fejn wieħed jgħix. It-tiġdid ta' dawn iż-żoni jimplika li għandha ssir diskussjoni fuq tul ta' żmien dwar il-mod kif se jsir dan it-tiġdid fil-qafas ta' pjan strateġiku għall-ġestjoni globali tat-territorju, b'kollaborazzjoni mal-partijiet l-oħra kollha kkonċernati, inkluż iż-żgħażaġh. L-għan huwa li ċerti kwartieri jergġu jiġu integrati fil-bliet u jingħataw hajja mill-ġdid bhala għajnuma għall-iżvilupp tal-popolazzjoni lokali u għall-promozzjoni tal-funzjoni soċjali, ekonomika u kulturali ta' dawn l-ispażji pubbliċi. Il-kunċett li l-kwartieri jsiru postijiet ahjar fejn wieħed jgħix, li huwa metodu speċifiku ta' tiġdid urban, għandu l-għan li jsolvi l-problemi speċifiċi taż-żoni abitabbli biex il-belt issir post ta' integrazzjoni u ta' prevenzjoni, biex jingħelbu l-problemi urbani attwali: it-traffikar tad-droga, il-movimenti fix-xogħol, il-vjolenza u d-degradazzjoni tal-ambjent. L-għan ewlieni huwa li tiġi evitata l-esklużjoni mill-bqija tal-popolazzjoni billi jiġi ffacilitat it-trasport sabiex dawn il-kwartieri jkunu jistgħu jinfethu għall-belt u jissahhu l-profil u l-integrazzjoni tal-popolazzjoni urbana kollha. Iżda dan it-tiġdid urban irid isir id f'id ma' strateġiji effettivi għall-edukazzjoni, it-taħriġ professjonali u l-aċċess għall-impjegji, li mingħajrhom ma jkunx jista' jsehh titjib dejjiemi.

3.4. Il-vjolenza fost iż-żgħażaġh għandha l-għeruq tagħha f'ċertu nuqqas ta' koeżjoni soċjali marbuta ma' krizi tas-sens ta' ċittadinanza tal-belt. L-ispażju pubbliku, li l-karatteristika ewlenija tiegħu huwa li jwassal biex ċittadini differenti hafna minn xulxin jgħixu flimkien, għandu bżonn ta' regoli komuni għall-harsien tal-libertajiet individwali. Il-bliet il-kbar ikollhom ihabbtu wiċċhom mal-koabitazzjoni fragli ta' popolazzjonijiet b'hafna kodiċi u kulturi differenti, u li mhumiex familjari wieħed mal-iehor, u dan jista' jwassal biex jiddgħajfu r-rabtiet soċjali u s-solidarjetà⁽¹²⁾. Rispons interistituzzjonali u multifattoralji huwa meħtieġ għall-implimentazzjoni ta' miżuri ta' prevenzjoni effettivi u utli għall-atturi kollha diretti jew indiretti: il-pulizija, il-qrati, is-servizzi soċjali, l-awtoritajiet tad-djar, min ihaddem u l-iskejjel. L-awtoritajiet lokali għandhom importanza partikolari f'dan ir-rigward peress illi l-kompetenzi tagħhom għandhom x'jaqsmu b'mod speċjali mad-definizzjoni taż-żoni urbani u mas-servizzi offruti liċ-ċittadini.

⁽¹¹⁾ *Agence pour la rénovation urbaine*, ANRU.fr

⁽¹²⁾ "La dynamique de la disqualification sociale, [Id-dinamika tal-esklużjoni soċjali] fi Sciences humaines" nru 28, Mejjun 1993.

3.5. Fl-Ewropa, il-vjolenza urbana tal-minorenni tohrog biċ-ċar f'kundest differenti u f'livelli differenti ta' intensità, iżda l-analiżi tagħha kif ukoll l-istudju tar-rispons għaliha jiffirma parti minn kundest legali usa', fil-livell tal-Unjoni Ewropea. Bhalissa l-istudji u l-evalwazzjonijiet tal-prevenzjoni tad-delinkwenza taż-żgħażaġh jehtieġu kooperazzjoni multidixxiplinari u interstituzzjonali bejn l-aġenziji governattivi u, fuq livell aktar Prattiku, bejn professjonisti tal-interventi diretti (aġenti soċjali, pulizija, qrati, id-dinja tax-xogħol, eċċ.) Il-pajjiżi, ir-reġjuni u l-bliet Ewropej li raw episodji ta' vjolenza kollettiva qed isibuha diffiċli biex jerġghu jmorru lura għal sitwazzjoni normali, għall-koabitazzjoni soċjali u biex jirbhru lura r-rispett għall-istituzzjonijiet, fil-livell tal-popolazzjoni kollha. Barra minn hekk, il-vjolenza urbana għandha prezz għoli ħafna kemm mil-lat materjali, iżda wkoll, anzi aktar u aktar, mil-lat soċjali u politiku⁽¹³⁾.

3.6. F'kundest fejn id-delinkwenza tal-minorenni fl-Ewropa hija pjuttost stabbli, iżda fejn il-vjolenza tal-atti mwettqa żdiedet, ċerti **programmi lokali** f'pajjiżi differenti tal-Unjoni Ewropea juru l-importanza tal-prevenzjoni u tal-istrategġija soċjali u integrali għaž-żgħażaġh fiż-żoni urbani⁽¹⁴⁾. Fil-każ tal-programm *Safer Neighbourhood* ta' Birmingham (li rebah il-premjju Ewropew għall-prevenzjoni tad-delinkwenza fl-2004), l-għanijiet fundamentali kienu li jitnaqqsu l-forom differenti ta' vjolenza u ta' delinkwenza, li tittejjeb il-kwalità tal-hajja taċ-ċittadini u li l-komunità titheg-geġ biex tiehu sehem attiv fl-integrazzjoni soċjali tagħha stess⁽¹⁵⁾.

3.7. It-tishih ta' soċjetà Ewropea organizzata u solidari bis-saħħa tal-appoġġ tal-Unjoni Ewropea għal proġetti innovattivi li għandhom dimensjoni soċjali u ta' integrazzjoni, jiggerantixxi t-tishih tas-sigurtà u tal-iżvilupp urban deġġiem. Perezempju, il-programmi Urban' huma inizzjattiva Komunitarja tal-Fond Ewropew għall-Iżvilupp Reġjonali (ERDF) għall-iżvilupp deġġiem tal-bliet u tal-kwartieri li jinsabu fi kriżi bħala għajnuma biex isir titjib kbir fil-prevenzjoni tal-vjolenza minn minorenni u tad-delinkwenza b'mod ġenerali.

3.8. Aktar minn hekk, iż-żieda fil-partecipazzjoni taċ-ċittadini fil-proċess tat-tehid ta' deċiżjonijiet lokali, l-iskambju ta' esperjenzi u ta' prattiki tajbn tippromovi l-kunċett ta' "governanza urbana" li tiġi definita permezz ta' sensiela ta' studji dwar l-organizzazzjoni mill-ġdid u t-titjib tas-servizzi pubbliċi, it-tfassil u l-implimentazzjoni ta' korpi ġodda għall-ġestjoni urbana; l-introduzzjoni ta' indikaturi affidabbli tal-evalwazzjoni tal-ġestjoni lokali; kampanji ta' informazzjoni u għat-titjib tal-aċċess għall-informazzjoni indirizzati liċ-ċittadini, mingħajr ma naqgħu fil-istigmatizzazzjoni jew f'deskrizzjonijiet pessimisti.

(13) Fil-każ ta' Clichy-sous-Bois fi Franza, l-ispejjeż materjali fl-2005 telgħu għal EUR 150 miljun.

(14) "Urban Crime Prevention and Youth at Risk: Compendium of Promising Strategies and Programmes from around the World". International Centre for the Prevention of Crime, 2005. (www.crime-prevention-intl.org/publications/pub_113_1.pdf).

(15) Ir-riżultati miksuba wrew tnaqqis ta' medja ta' 29 % tar-reati mwettqa miż-żgħażaġh meta mqabbel mat-12 % f'oqasma oħra komparabbli.

3.9. Hemm ukoll inizzjattivi oħra bħall-Patt Ewropew għaž-żgħażaġh li l-ghan tiegħu huwa t-titjib tat-taħriġ, tal-mobbiltà, tal-iżvilupp professjonali u tal-inkluzjoni soċjali taż-żgħażaġh Ewropej, biex fl-istess hin jiġi ffaċilitat il-bilanċ bejn il-hajja tal-familja u dik professjonali.

3.10. Ġeneralment, il-partecipazzjoni attiva taż-żgħażaġh fil-hajja tal-belt hija mghejjuna mix-xogħol siewi li jagħmlu l-assocjazzjonijiet li, jum wara jum, jiżviluppaw attivitajiet prattiki li jidhlu fil-qafas tal-istrategġija Ewropej, nazżjonali jew lokali ta' żvilupp u tal-ġlieda kontra l-eskluzjoni soċjali.

4. Proposti għal politika Ewropea dwar il-vjolenza fost iż-żgħażaġh fiż-żoni urbani

4.1. Il-linji gwida t'hawn taht johorġu minn dak li ġie ppreżentat f'din l-opinjoni fuq inizzjattiva proprja:

— Ir-risposti għall-vjolenza kollettiva, kif ukoll għad-delinkwenza u għal atti antisocjali u mhux civili oħra mwettqa minn minorenni għandhom ikunu diversi. Dawn ir-risposti jridu jiġu evalwati l-hin kollu sabiex jibqgħu jitejbu u jibqa' jissahħah l-element edukattiv u tat-taħriġ, kif ukoll il-partecipazzjoni tal-minorenni fl-iżvilupp u l-gejġieni tagħhom stess.

— Id-diversi strategġiji preventivi u alternattivi għandhom jiġu promossi permezz ta' politika Ewropea ċara u deġġiema, ibbażata fuq prijoritajiet definiti fil-livell tal-Unjoni Ewropea biex jingħata kontribut għar-riżoluzzjoni tal-problemi ta' vjolenza minn minorenni fiż-żoni urbani, billi jiġi evitat, safejn possibbli, l-intervent ġudizzjarju.

— L-istrutturi soċjali għaž-żgħażaġh għandhom jingħataw rikonoxxenza partikolari kemm fil-livell Ewropew kif ukoll f'dak nazżjonali. Ħafna minn dawn l-organizzazzjonijiet, kemm assocjazzjonijiet privati kif ukoll istituzzjonijiet pubbliċi, għandhom rwol importanti x'jaqdu fil-hajja taż-żgħażaġh, speċjalment billi jipproponu attivitajiet li jzommuhom okkupati u minħabba f'hekk jiġi evitat li dawn jaqdbu t-triq tad-delinkwenza. Għalhekk is-sehem tal-iskejjeż u tal-assocjazzjonijiet għandu jingħata attenzjoni partikolari u jiġi appoġġat speċjalment permezz ta' finanzjament pubbliku.

— Hemm bżonn li jiġu armonizzati l-prinċipji Ewropej u internazzjonali li għandhom x'jaqsmu mal-vjolenza u d-delinkwenza tal-minorenni permezz ta' standards minimi li għandhom jiġu rispettati fil-qafas tal-leġiżlazzjoni nazżjonali u li dawn il-prinċipji jintużaw bħala indikaturi tal-garanzija tad-drittijiet tal-minorenni. Meta jitqies il-karattru multidixxiplinari tar-reġjuni u tal-korpi governattivi li għandhom x'jaqsmu mal-ġestjoni taż-żoni urbani Ewropej, huwa tajjeb li jiġu implimentati inizzjattivi u li jitwaqqfu standards ta' prattika tajba li jistgħu jiġu evalwati u analizzati minn osservatorju Ewropew tal-ġustizzja għaž-żgħażaġh, perezempju, sabiex ikun hemm statistika affidabbli u komparabbli dwar il-vjolenza fost iż-żgħażaġh fiż-żoni urbani.

- Is-sanzjonijiet u l-miżuri imposti mill-ġurisdizzjonijiet nazzjonali għandhom iqisu l-ogħla interess tal-adoloxxenti skont l-età, il-maturità psikoloġika, il-kundizzjonijiet fiżiċi, l-iżvilupp u l-kapaċitajiet tiegħu jew tagħha ⁽¹⁶⁾. Dawn għandhom jiġu adattati wkoll għaċ-ċirkostanzi personali (il-prinċipju tal-personalizzazzjoni tal-miżuri).
- L-istrateġiji għat-tiġdid urban flimkien ma' politiki soċjali dejjiema għandhom jingħataw prijorità mill-istituzzjonijiet Ewropej, dejjem fil-perspettiva ta' tqassim u ġestjoni aħjar tat-territorju, sabiex tiġi evitata l-eskluzjoni u tiġi ffaċilitata l-integrazzjoni urbana tal-l-aktar membri vulnerabbli tas-soċjetà.
- L-awtoritajiet għandhom jipprovdu lill-istituzzjonijiet b'rizorsi biżżejjed biex dawn ikunu jistgħu jipproteġu lill-minorenni u jgħinuhom jerrġgħu jidhlu fil-hajja tas-soċjetà, billi jingħataw il-mezzi u l-persunal adegwati biex jiġi garantit li l-interventi tagħhom ikollhom influwenza sinifikanti fuq il-hajja tal-minorenni.
- L-għażliet adatti tal-atturi soċjali, ġuridiċi u tal-forzi tal-pulizija, kif ukoll it-taħriġ speċifiku tagħhom skont standards Ewropej ta' referenza, fejn possibbli, għandhom jiġu garantiti u aġġornati l-hin kollu skont skema ta' kooperazzjoni multiistituzzjonali u multidixxiplinari f'kuntast ta' skambji transnazzjonali. B'mod speċjali sabiex jiġu stabbiliti relazzjonijiet tajbin u djalogu bejn il-forzi tal-ordni u ż-żgħażaġh.
- L-istituzzjonijiet Ewropej u l-Istati Membri għandhom jikkunsidraw is-sena 2010, iddikjarata bħala s-Sena Ewropea għall-Ġlieda kontra l-Faqar u l-Eskluzjoni Soċjali, bħala opportunità biex juru d-determinazzjoni tagħhom li jqisu l-harsien tad-drittijiet taż-żgħażaġh li jinsabu f'kunflitt mal-liġi, il-prevenzjoni tal-vjolenza fiż-żoni urbani bħala prijorità fil-ġlieda kontra l-eskluzjoni soċjali.
- L-istituzzjonijiet Ewropej għandhom joħolqu finanzjament għall-harsien taż-żgħażaġh kontra l-eskluzjoni soċjali fl-aktar żoni urbani marginalizzati sabiex jiġu appoġġjati proġetti innovattivi fil-qafas tat-tishih tal-koeżjoni soċjali tas-soċjetà ċivili u biex b'hekk jithegġeġ ukoll l-ispirtu ta' inizjattiva u dak intraprenditorjali fost iż-żgħażaġh.
- L-implimentazzjoni ta' kriterji komuni u ta' Prattiki tajbin għandha tiżgura l-prevenzjoni tal-vjolenza u t-trattament tal-minorenni li jkunu kisru l-liġi, kif ukoll li dawn jerrġgħu jsiru parti mis-soċjetà.

Brussell, il-15 ta' Lulju 2009.

Il-President
tal-Kumitat Ekonomiku u Soċjali Ewropew
Mario SEPI

⁽¹⁶⁾ Ara d-dikjarazzjoni kongunta ta' Valenzja tal-osservatorju internazzjonali għall-ġustizzja taż-żgħażaġh (International Juvenile Justice Observatory).